

**Il-Hamis 29 ta' Marzu 2012**

113. Jilqa' l-Inizjattiva ta' hruġ ta' Bonds għal Proġetti "tal-Ewropa 2020", bhala mekkaniżmu għall-kondiviżjoni tar-riskju bejn il-KE u l-BEI, li tipprovi sostenn b'limitu massimu mill-baġit tal-UE, li għandu jservi ta' ingranaġġ għall-fondi tal-UE u jattira finanzjament addizzjonali fis-settur privat għal proġetti individwali ta' infrastruttura f'konformità mal-oġettivi "Ewropa 2020"; ihegġeġ lill-BEI sabiex iwettaq fażi pilota tal-inizjattiva qabel it-tmiem tal-perjodu ta' programmazzjoni 2007-2013 sabiex jivvaluta l-effettività tas-sistema;

114. Jirrikonoxxi l-progress li sar mill-BEI fl-istabbiliment ta' proceduri ċari vis-à-vis il-Ġurisdizzjonijiet Mhux Konformi; isostni l-Bank fil-politika tiegħu li ma jippartecipax fl-ebda operazzjoni implimentata permezz ta' ġurisdizzjoni mhux kooperattiva; jistieden lill-BEI jevalwa l-implimentazzjoni u l-funzjonament "tal-Politika tiegħu lejn ġurisdizzjonijiet ftit li xejn regolati, mhux trasparenti u li ma jikkooperawx" (hekk imsejha Politika NCJ), u jirrapporta lill-Parlament Ewropew qabel tmiem l-2012; ihegġeġ lill-BEI jirriedi u jaġġorna regolarment il-Politika NCJ tiegħu biex jiżgura li l-operazzjonijiet ta' finanzjament tal-BEI ma jikkontribwixxu għal ebda forma ta' evażjoni tat-taxxa, hasil ta' flus jew finanzjament ta' terroriżmu;

\*

\*       \*

115. Jaġhti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Bank Ewropew tal-Investment u lill-gvernijiet u lill-Parlamenti tal-Istati Membri.

---

## **Rapport tal-2010 dwar iċ-Ċittadinanza tal-UE - Inzarmaw l-ostakoli għad-drittijiet taċ-ċittadini tal-UE**

P7\_TA(2012)0120

**Riżoluzzjoni tal-Parlament Ewropew tad-29 ta' Marzu 2012 dwar ir-Rapport tal-2010 dwar iċ-Ċittadinanza tal-UE: Inzarmaw l-ostakoli għad-drittijiet taċ-ċittadini tal-UE (2011/2182(INI))**

(2013/C 257 E/10)

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar id-deliberazzjonijiet tal-Kumitat għall-Petizzjonijiet,
- wara li kkunsidra d-dritt għall-petizzjoni inkluż fl-Artikolu 227 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Artikolu 20 TFUE, li jiddefinixxi l-kuncett taċ-ċittadinanza,
- wara li kkunsidra t-Tieni Parti tat-TFUE, bl-isem Non-diskriminazzjoni u Ċittadinanza tal-Unjoni, u t-Titolu III u t-Titolu V tal-Karta tad-Drittijiet Fundamentali,
- wara li kkunsidra l-Artikolu 45 tat-TFUE, skont liema l-moviment liberu ggarantit għall-haddiema tal-UE jimplika l-abolizzjoni ta' kull diskriminazzjoni bbażata fuq iċ-ċittadinanza bejn il-haddiema tal-Istati Membri fir-rigward tal-impjeg, ir-remunerazzjoni u l-kundizzjonijiet l-oħra tax-xogħol u tal-impjeg,
- wara li kkunsidra l-Artikoli 3, 10 u 11 tat-Trattat dwar l-Unjoni Ewropea u l-Artikolu 8 tat-TFUE,
- wara li kkunsidra l-Komunikazzjoni tal-Kummissjoni tas-27 ta' Ottubru 2010 jisimha 'Rapport 2010 dwar iċ-Ċittadinanza tal-Unjoni. Inzarmaw l-ostakoli għad-drittijiet taċ-ċittadini tal-UE' (COM(2010)0603),
- wara li kkunsidra l-Komunikazzjoni mill-Kummissjoni tas-27 ta' Ottubru 2010 bit-titlu "Lejn Att dwar is-Suq Uniku, Għal ekonomija soċjali tas-suq kompetittiva hafna" (COM(2010)0608),

## Il-Hamis 29 ta' Marzu 2012

- wara li kkunsidra r-Regolament tal-Kunsill (KEE) Nru 1612/68 tal-15 ta' Ottubru 1968 dwar il-libertà tal-moviment għall-haddiema fi hdan il-Komunità <sup>(1)</sup>,
  - wara li kkunsidra d-Direttiva 2004/38/KE tal-Parlament Ewropew u tal-Kunsill tat-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri <sup>(2)</sup> (minn hawn 'l quddiem imsejja 'd-Direttiva dwar il-Movement Liberu'),
  - wara li kkunsidra d-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professjonali <sup>(3)</sup> (minn hawn 'l quddiem imsejja 'd-Direttiva dwar il-Kwalifiki'),
  - wara li kkunsidra r-Regolament (KE) Nru 987/2009 tal-Parlament Ewropew u tal-Kunsill tas- 16 ta' Settembru 2009 li jstabbilixxi l-proċedura għall-implimentazzjoni tar-Regolament (KE) Nru 883/2004 dwar il-koordinazzjoni tal-iskemi ta' sigurtà soċjali <sup>(4)</sup>,
  - wara li kkunsidra r-rizoluzzjoni tiegħu tat-2 ta' April 2009 dwar il-problemi u l-prospetti taċ-ċittadinanza Ewropea <sup>(5)</sup>,
  - wara li kkunsidra l-proposta tal-Kummissjoni tal-11 ta' Awwissu 2011 għal deċiżjoni tal-Parlament Ewropew u tal-Kunsill dwar is-Sena Ewropea taċ-Ċittadini (2013) (COM(2011)0489),
  - wara li kkunsidra l-Programm ta' Stokkolma, li jpoġġi ċ-ċittadini fil-qalba tal-politiki Ewropej dwar il-libertà, is-sigurtà u l-ġustizzja, filwaqt li jkun żgurat ir-rispett għad-diversità u l-protezzjoni tal-persuni l-aktar vulnerabbli,
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Petizzjonijiet u l-opinjoni tal-Kumitat għas-Suq Intern u l-Harsien tal-Konsumatur, tal-Kumitat għall-Kultura u l-Edukazzjoni u tal-Kumitat għall-Affarijiet Kostituzzjonali (A7-0047/2012),
- A. billi ċ-ċittadini tal-Unjoni – anke irrispettivament mid-diżabbiltajiet tagħhom – għandhom, inter alia, id-dritt li jiċċaqilqu u jgħixu liberament fit-territorju tal-Istati Membri, id-dritt tal-vot u li jgħorġu bhala kandidati għall-elezzjonijiet fl-Istat Membru fejn jgħixu, id-dritt għad-dispożizzjoni ta' protezzjoni konsulari mill-awtoritajiet diplomatiki u konsulari ta' Stat Membru iehor f'pajjiżi terzi, u d-dritt li jressqu petizzjoni fil-Parlament Ewropew, li jirrikorru għall-Ombudsman, u li jindirizzaw l-istituzzjonijiet tal-UE u l-korpi konsultattivi fi kwalunkwe lingwa tat-Trattat <sup>(6)</sup>;
- B. billi t-Trattat ta' Lisbona kabbar u ta d-dettall lill-kunċett taċ-ċittadinanza tal-UE – imdahhal l-ewwel fit-Trattat ta' Maastricht fl-1992 – u l-jeddijiet gejjin mill-istess, li wkoll kien immexxi mill-kazistika, billi saħħaħ l-istatus u l-immaġni tal-Unjoni Ewropea bhala d-difensur tal-jeddijiet taċ-ċittadini, billi ta l-mezzi leġislattivi għall-istimolu tal-involvement attiv taċ-ċittadini tal-UE u billi holoq jew rawwem jeddijiet godda, bħalma hija l-Inizjattiva taċ-Ċittadini Ewropej (ECI) u l-jeddijiet individwali li jinsabu fil-Karta tad-Drittijiet Fundamentali; billi ċ-ċittadinanza tal-UE għandha tiġi perċepita bhala għajn kemm ta' jeddijiet kemm ta' dmirijiet;
- C. billi dan juri l-isforzi tal-UE biex iċ-ċittadini jkunu fil-qalba tal-azzjoni tagħha, u biex taħdem favur zona ta' libertà, ġustizzja u drittijiet għaċ-ċittadini kollha tal-UE;

<sup>(1)</sup> ĠU L 257, 19.10.1968, p. 2.

<sup>(2)</sup> GU L 158, 30.4.2004, p. 77.

<sup>(3)</sup> ĠU L 255, 30.9.2005, p. 22.

<sup>(4)</sup> ĠU L 284, 30.10.2009, p. 1.

<sup>(5)</sup> ĠU C 137E, 27.5.2010, p. 14.

<sup>(6)</sup> L-Artikolu 20(2) TFUE.

**Il-Hamis 29 ta' Marzu 2012**

- D. filwaqt li jilqa' l-ġurisprudenza tal-Qorti tal-Ġustizzja tal-Unjoni Ewropea fir-rigward tal-interpretazzjoni tal-Artikolu 51 tal-Karta tad-Drittijiet Fundamentali, li fis-sentenza tal-ERT jenfasizza, li l-istituzzjonijiet tal-Istati Membri huma wkoll marbuta bid-drittijiet fundamentali supremi tal-Unjoni, jekk kemm-il darba permezz ta' miżuri nazzjonali huma jkollhom il-hsieb li jirrestringu l-libertajiet fundamentali stabbiliti permezz tat-TFUE;
- E. billi l-moviment liberu huwa inerenti fil-kunċetti tad-drittijiet tal-bniedem u ċ-ċittadinanza tal-Unjoni u jirrappreżenta wiehed mid-drittijiet u l-libertajiet fundamentali ta' ċittadini tal-Unjoni rikonoxxuti mit-Trattati;
- F. billi seba' snin wara d-dhul fis-sehh tad-Direttiva dwar il-Moviment Liberu, għad fadal hafna problemi rigward l-implimentazzjoni tagħha; billi l-maġġoranza tal-ilmenti jikkonċernaw għaċ-ċittadin tal-UE, id-dritt ta' dhul tiegħu, id-dritt ta' residenza tiegħu għal aktar minn tliet xhur, il-validità tal-permessi ta' residenza tiegħu, iż-żamma tad-dritt ta' residenza tiegħu u d-dritt ta' residenza permanenti tiegħu u d-drittijiet tal-membri tal-familja tiegħu;
- G. billi hafna ċittadini ma jkollhomx l-informazzjoni rilevanti kollha dwar id-drittijiet tagħhom kif stipulati mid-Direttiva dwar il-Moviment Liberu, partikolarment meta jfittxu d-drittijiet għall-membri tal-familja li huma ċittadini ta' pajjiżi terzi;
- H. billi ċ-ċittadini tal-UE li normalment jgħixu fir-Renju Unit u li japplikaw għal ċerti benefiċċji tas-sigurtà soċjali huma mehtieġa jagħmlu "t-Test għad-Dritt ta' Residenza" li jimponi kondizzjonijiet addizzjonali għal dawk li mhumiex ċittadini Brittaniċi;
- I. billi l-kwestjoni tad-deportazzjoni tar-Roma minn Franza fl-2010 kienet kontrovesjali mhux biss mill-perspettiva tad-drittijiet fundamentali, iżda anke mill-punt di vista tad-dritt għall-libertà tal-moviment u tad-diskriminazzjoni fuq il-bażi tan-nazzjonalità u tal-origini etnika u tar-razza;
- J. billi fil-15 ta' Diċembru 2011 il-Parlament adotta riżoluzzjoni dwar il-libertà tal-moviment għall-haddiema fl-Unjoni Ewropea, b'enfasi fuq il-jeddijiet tal-haddiema Rumeni u Bulgari fis-suq uniku <sup>(1)</sup>; billi diversi Stati Membri ddecidew li jintroduċu jew ikomplu japplikaw arrangamenti tranzizzjonali li jllimitaw liċ-ċittadini Rumeni u Bulgari milli jkollhom aċċess għas-swieq tax-xogħol; billi tali miżuri jistgħu jwasslu għall-isfruttament tal-haddiema, xogħol illegali u nuqqas ta' aċċess għall-benefiċċji tas-sigurtà soċjali;
- K. billi l-eżerċizzju ta' firxa wiesgħa ta' drittijiet mogħtija liċ-ċittadini mil-leġiżlazzjoni tal-Unjoni jiddependi minn, jew jithegġeg permezz ta', il-moviment liberu jew il-mobbiltà volontarja tal-haddiema; billi, għaldaqstant, il-facilitazzjoni tal-moviment liberu tista' tagħmilha eħfef għaċ-ċittadini li jieħdu vantaġġ shih mis-suq uniku filwaqt li tkun il-mutur ewlieni tat-tkabbir;
- L. billi d-dritt li wiehed jiċċaqlaq jew jirrisjedi liberament fit-territorju tal-Istati Membri ma jippermettix fehim aħjar tal-valuri ta' integrazzjoni Ewropea jekk ikun akkumpanjat minn miżuri konkreti mehuda mill-Unjoni u l-Istati Membri f'termini ta' informazzjoni, ta' tahrig, ta' rikonoxximent ta' kwalifiki, ta' mobbiltà tal-haddiema (fost il-haddiema staġjonali, tal-fruntieri, il-haddiema stazzjonati u l-haddiema trasferiti b'riżultat tar-rilokazzjoni tal-kwartieri ġenerali, eċċ.);
- M. billi numru kbir ta' petizzjonijiet kixfu problemi fil-qasam tal-aċċess għall-benefiċċji soċjali, prinċipalment minhabba nuqqas ta' kooperazzjoni min-naha tal-awtoritajiet nazzjonali, applikazzjoni żbaljata tal-prinċipju tal-aggregazzjoni tal-benefiċċji pagabbli f'diversi Stati Membri (b'mod partikolari dwar il-portabilità tal-pensjonijiet), li ma jingħatax tagħrif korrett dwar ir-regoli applikabbli jew xkiel amministrattiv; billi d-deċiżjoni tal-QEG tal-21 ta' Lulju 2011 <sup>(2)</sup> jikkonferma jedd iċ-ċittadini tal-UE li jiċċaqlaq għal Stat Membru iehor tal-UE u jkunu intitolati għall-kopertura tas-sigurtà soċjali;

<sup>(1)</sup> Testi adottati, P7\_TA(2011)0587.

<sup>(2)</sup> Ara Lucy Stewart v Secretary of State for Work and Pensions, Kawża C-503/09.

Il-Hamis 29 ta' Marzu 2012

- N. billi skont il-Proċess ta' Bolonja, diplomi aċċettati b'mod ġenerali għat-tlestija tal-istudji universitarji qed jingħataw bhala pass lejn ir-rikonoxximent aktar dirett tal-kwalifiki;
- O. wara li kkunsidra l-problemi marbuta mal-implimentazzjoni mhux korretta tad-Direttiva 2005/36/KE dwar ir-rikonoxximent ta' kwalifiki professjonali (miżuri ta' kumpens, talbiet għal dokumenti addizzjonali, deċiżjonijiet negattivi mhux sostanzjati mill-Istat Membru ospitant, dewmien żejjed fl-ipproċessar tal-applikazzjonijiet, impożizzjoni sistematika ta' testijiet speċifiċi tal-lingwa), li huma ta' xkiel konsiderevoli għall-eżerċitar tad-drittijiet taċ-ċittadini fl-UE u li għalhekk, iċahhdu liċ-ċittadini mill-benefiċċji tal-koeżjoni soċjali;
- P. billi l-petizzjonanti jakkużaw lill-Uffiċċju Ġermaniż għall-Protezzjoni taż-Żgħażaġh (*Jugendamt*) b'diskriminazzjoni kontra l-konjuġi li mhumiex Ġermaniżi fi żwiġijiet imhallta; billi, minhabba fl-indipendenza operattiva tiegħu, il-Jugendamt jikkontribwixxi f'xi każijiet għad-diffikultajiet li jaffaċċjaw il-ġenituri divorzjati barranin li jixtiequ jitilqu mit-territorju Ġermaniż ma' wliedhom;
- Q. billi l-Parlament adotta riżoluzzjoni <sup>(1)</sup> fil-25 ta' Ottubru 2011 dwar il-mobilità u l-integrazzjoni tan-nies b'diżabilitajiet; billi għadd konsiderevoli ta' petizzjonijiet ġew intavolati minn nies b'diżabilitajiet, li jiltaqgħu fuq bażi ta' kuljum ma' bosta ostakli li ma jhalluhomx igawdu l-jeddijiet ta' ċittadini tal-UE, bħalma hu l-użu normali tas-sistema edukattiva u l-aċċess għall-assikurazzjoni jew għall-faċilitajiet ta' trasport pubbliku; billi hemm htieġa għal sistema koerenti tal-UE għad-determinazzjoni tal-grad ta' diżabilità, u billi n-nuqqas ta' tali sistema jista' jwassal għall-inikwità u saħansitra għall-esklużjoni soċjali;
- R. billi iċ-ċittadini tal-UE kollha li jittellgħu quddiem il-qrati ta' Stat Membru għandhom id-dritt ta' aċċess, għad-difiza tagħhom, għal dokumenti tradotti fil-lingwa nattiva tagħhom, sabiex tkun evitata kull diskriminazzjoni fuq il-baży tal-lingwa, u billi, b'mod partikolari, iċ-ċittadini kollha jridu jinżammu infurmati b'kull proċediment fil-qrati kontribom, il-proċess kollu għandu jsir f'perjodu ta' żmien ġuridikament aċċettabbli;
- S. billi l-akbar ostakli għall-eżerċizzju attiv taċ-ċittadinanza attiva tal-Unjoni huma nuqqas ta' għarfien min-naha tal-individwi tad-drittijiet tagħhom bhala ċittadini tal-Unjoni kif ukoll fin-nuqqas ta' servizzi informattivi strutturati b'mod ċar u ppubblicizzati fuq firxa wiesgħa; billi l-Parlament u l-Kummissjoni, fl-ażzjoni tagħhom għat-tishih taċ-ċittadinanza tal-Unjoni, huma tenuti b'konsegwenza jagħmel fokus fuq komunikazzjoni aħjar, adegwament ifffinanzjata diretta lejn iċ-ċittadini u l-Istati Membri, kemm lokalment kemm nazzjonalment, filwaqt li jnehhu kull xkiel ġuridiku u amministrattiv li għad fadal li jipprewjeni liċ-ċittadini tal-UE milli jeżerċitaw jeddijiethom, u fl-istess waqt jiżguraw li jkollhom aċċess hafif għal pariri ċari u akkurati;
1. Jilqa' r-Rapport 2010 dwar iċ-Ċittadinanza tal-UE, li jqiegħed l-oġettiv tal-iżmantellament tax-xkiel għall-jeddijiet taċ-ċittadini tal-UE, u huwa tal-fehma li l-proposti li fih jirrappreżentaw miżuri tangibbli għar-riduzzjoni ta' nfiq bla htieġa u b'hekk jikkontribwixxi għall-poter tal-akkwist taċ-ċittadini tal-UE, li hu partikolarment importanti fi żminijiet ta' kriżi; jistieden lill-Kummissjoni tiżgura li l-miżuri legiżlattivi u mhux legiżlattivi li jinsabu fir-rapport jittresqu kemm jista' jkun malajr u jiġu approvati, halli jiġi żgurat li l-jeddijiet taċ-ċittadini tal-UE jsiru effettivi u li l-Istati Membri kollha jgħibu fit-tmien l-ostakoli msemmijin u fl-istess waqt jintroduċu miżuri amministrattivi li jiffaċilitaw it-tgawdija komprensiva ta' dawk il-jeddijiet, filwaqt li jitnehhew il-kontradizzjonijiet possibbli bejn id-Dritt nazzjonali u dak Ewropew;
2. Jinnota li, minkejja l-jedd li iċ-ċittadini jressqu petizzjoni lill-Parlament Ewropew hemm dispożizzjoni espressa għalih fit-Trattati, xorta ma huwiex magħruf jew eżerċitat biżżejjed, u għaldaqstant jitlob sabiex ikun hemm komunikazzjoni mtejba u attiva diretta lejn iċ-ċittadini – inklużi l-ġustifikazzjonijiet u l-ispejgazzjonijiet – dwar jeddhem għall-petizzjoni f'wiehed mill-ilsna uffiċjali tal-Unjoni Ewropea; jitlob ukoll lill-Kummissjoni tingħaqad miegħu biex tagħmel aktar halli jiġi ppubblicizzat il-jedd għall-petizzjoni permezz tal-uffiċċji tagħhom fl-Istati Membri, in-netwerks decentralizzati tagħhom tal-informazzjoni, in-netwerk tal-Ombudsmen nazzjonali, u l-organizzazzjonijiet kollha li jahdmu mal-Kummissjoni u mal-Parlament, halli jilhqqu kemm jista' jkun ċittadini u jikkondividu l-aqwa prattiki;

<sup>(1)</sup> Testi adottati, P7\_TA(2011)0453.

**Il-Hamis 29 ta' Marzu 2012**

3. Huwa tal-fehma li l-Inizjattiva taċ-Ċittadini Ewropej (ECI), li se tibda tapplika fl-1 ta' April 2012, hija l-ewwel strument ta' demokrazija partecipatorja transnazzjonali u se taghti liċ-ċittadini l-possibbiltà li jkunu involuti b'mod aktar attiv fit-tfassil tal-politiki u l-leġizlazzjoni Ewropea; jitlob li jkun hemm implementazzjoni effettiva, trasparenti u b'responsabilità politika tar-Regolament tal-ECI u b'mod partikolari jitlob lill-istituzzjonijiet tal-UE u lill-Istati Membri jwettqu l-arranġamenti amministrattivi u prattiċi kollha necessarji fil-hin propizju, jieħdu rwol attiv u jippartecipaw b'mod effettiv billi jinformatw liċ-ċittadini dwar dan l-istrument il-ġdid b'mod li ċ-ċittadini kollha tal-UE jkunu jistgħu jibbenefikaw minnu bis-shih, u, b'mod speċjali, juża s-Sena Ewropea taċ-Ċittadini (2013) halli jiżviluppaw il-momentum għat-tanqil tal-kuxjenza; huwa tal-fehma, barra minn hekk, li l-Kumitat għall-Petizzjonijiet, minhabba fl-esperjenza tiegħu fil-kuntatt dirett maċ-ċittadini, għandha tingħatalu r-responsabilità li jagħmel smiġh pubbliku għall-organizzaturi ta' inizjattivi Ewropej taċ-ċittadini li jirnexxu, kif hemm dispot fl-Artikolu 11 tar-Regolament dwar l-ECI; jipproponi li l-Kummissjoni Ewropea tippreżenta fuq bażi regolari rapport lill-Kumitat għall-Petizzjonijiet dwar l-implimentazzjoni tal-Inizjattiva taċ-Ċittadini Ewropej;

4. Jistieden lill-Kummissjoni, meta tipprepara r-rapport annwali tagħha dwar l-applikazzjoni tal-Karta tad-Drittijiet Fundamentali tal-UE, biex tiffoka mhux biss fuq l-applikazzjoni tal-Karta, iżda wkoll fuq l-artikoli kollha tat-Trattati tal-UE rigward id-drittijiet fundamentali u dwar is-sitwazzjoni tad-drittijiet fundamentali fl-Unjoni Ewropea; jistieden lill-Kummissjoni tinkludi f'dan ir-rapport informazzjoni aktar iddettaljata dwar l-implimentazzjoni tal-Karta mill-Istati Membri meta dawn jimplementaw id-dritt Ewropew u dwar il-kwistjonijiet imressqa miċ-ċittadini f'dan ir-rigward, il-mod li bihom ġew trattati dawn il-kwistjonijiet kif ukoll il-miżuri konkreti ta' segwitu li ttieħdu;

5. Jistieden lill-istituzzjonijiet, il-korpi, l-uffiċċji u l-aġenziji tal-Unjoni sabiex jiżguraw li d-dritt tal-aċċess għal dokumenti stabbilit fir-Regolament (KE) 1049/2001<sup>(1)</sup>, dritt importanti li jgawdu minnu ċ-ċittadini tal-UE, jiġi ggarantit permezz ta' titjib fit-trasparenza u billi l-aċċess għad-dokumenti u l-informazzjoni jkun aktar faċli u għall-użu faċli mill-utent u komprensiv – inkluż il-provvediment ta' teknoloġiji mingħajr ostakoli –, sabiex iċ-ċittadini jkunu jistgħu jippartecipaw aktar mill-qrib fil-process ta' teħid ta' deċizzjoni; jirreferi f'dan ir-rigward għas-sinifikat ewlieni tal-hidma tal-Ombudsman Ewropew fl-infurzar tad-dritt tal-aċċess għal dokumenti tal-istituzzjonijiet tal-Unjoni;

6. Filwaqt li jirrikonoxxi d-dritt ta' aċċess għall-informazzjoni bhala wiehed mill-pedamenti tad-demokrazija, jenfasizza li l-aċċess għall-informazzjoni ma għandux iwassal għall-ksur ta' drittijiet fundamentali oħra bħad-dritt għas-sigurtà, il-privatezza u l-protezzjoni tad-data; jishaq li l-aċċess għall-informazzjoni li għandhom l-istituzzjonijiet tal-UE huwa l-interess primarju taċ-ċittadini li jfittxu li jifhmu d-deliberazzjonijiet politiki u ekonomiċi wara d-deċizzjonijiet li jittieħdu; huwa tal-fehma li li aċċess akbar għall-informazzjoni dwar il-fajls ta' investigazzjoni u ta' ksur jista' jingħata mill-Kummissjoni mingħajr ma jiġi pperikolat l-għan tal-investigazzjoni u li interess pubbliku prevalenti jista' jiġġustifika l-aċċess għal dawn il-fajls, partikularment fil-kazijiet fejn id-drittijiet fundamentali, is-saħħa tal-bniedem u l-harsien tal-ambjent kontra hsara irreparabbli jew fejn il-proċedimenti jkunu għaddejnin dwar diskriminazzjoni kontra minoranza jew vjolazzjonijiet tad-dinjità tal-bniedem, jistgħu jkunu friskju sakemm il-harsien ta' sigrieti kummerċjali u informazzjoni sensitiva relatata ma' kazijiet fil-qrati, kazijiet relatati mal-kompetizzjoni u l-fajls tal-persunal jiġu salvagwardjati;

7. Ihegġeg lill-Kummissjoni tkompli bl-isforzi attwali tagħha biex tiżgura li l-Istati Membri jittrasponu u jimplementaw id-Direttiva dwar il-Moviment Liberu bis-shih u b'mod korrett, billi tagħmel użu shih tal-poteri tagħha fit-tneġja ta' proċediment ta' ksur; jistieden lill-Istati Membri jneħhu l-ostakoli legali u prattiċi għall-moviment liberu taċ-ċittadini, ma jintroduċux proċeduri amministrattivi ta' xkiel u mhux iġġustifikati u ma jittollerawx prattiċi mhux aċċettabbli li jillimitaw l-applikazzjoni ta' dan id-dritt; jistieden lill-Kummissjoni, barra minn dan, biex iżżid l-isforzi tagħha biex tqajjem kuxjenza dwar id-dritt taċ-ċittadini għall-moviment liberu u sabiex tgħinohom jeżerċitawh, partikularment meta dan id-dritt jiġi miċhud jew illimitat, jew jekk jiġu implimentati prattiċi li jirriżultaw f'diskriminazzjoni diretta jew indiretta; f'dan ir-rigward, jitlob lill-Kummissjoni tippreżenta valutazzjoni tal-politiki tal-moviment liberu fl-2013 u tippromponi mezzi speċifiċi ta' appoġġ għall-applikazzjoni tal-moviment liberu; jirrimarka li, minkejja li l-kunċett taċ-ċittadinanza tal-Unjoni huwa marbut mill-qrib mad-dritt għall-moviment liberu, iċ-ċittadini kollha li ma jhallux l-Istat Membru ta' oriġini tagħhom ukoll jibbenefikaw mid-drittijiet ta' ċittadinanza tagħhom;

<sup>(1)</sup> Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, il-Kunsill u l-Kummissjoni (ĠU L 145, 31.5.2001, p. 43).

Il-Ħamis 29 ta' Marzu 2012

8. Itenni t-talbiet preċedenti li għamel lill-Istati Membri sabiex jiżguraw il-moviment liberu għaċ-ċittadini kollha tal-UE u tal-familji tagħhom, mingħajr diskriminazzjoni fuq il-bażi tal-orjentazzjoni sesswali jew tan-nazzjonalità; itenni t-talba tiegħu lill-Istati Membri biex jimplementaw b'mod shiħ id-drittijiet mogħtija skont l-Artikoli 2 u 3 tad-Direttiva 2004/38/KE<sup>(1)</sup>, mhux biss lill-konjuġi ta' sess differenti, imma wkoll lil sieheb/sieħba reġistrati, membri li jgħixu fl-istess dar ta' ċittadin tal-UE u sieheb/sieħba li magħha/miegħu ċittadin tal-UE għandu/ha relazzjoni stabbli u attestata b'mod xieraq, inklużi koppji tal-istess sess, fuq il-bażi tal-prinċipji tar-rikonossiment reċiproku, l-ugwaljanza, in-nondiskriminazzjoni, id-dinjità u r-rispett tal-hajja privata u tal-familja; jistieden lill-Kummissjoni, f'dan ir-rigward, tiżgura li d-Direttiva tiġi strettament applikata;

9. Jitlob lill-Istati Membri jneħhu l-ostakli għall-moviment liberu taċ-ċittadini tal-UE u li jieħdu azzjoni halli jiggwidaw u jagħtu parir lill-haddiema li jiċċaqilqu dwar l-opportunitajiet ta' impjeg u kondizzjonijiet ta' għixien u xogħol fl-UE, filwaqt ukoll li liċ-ċittadini jagħmluhom konxji mir-riskji inerenti għax-xogħol illegali u għall-vantaġġi assoċjati mal-ksib ta' xogħol legali (taxxi, sigurtà soċjali, il-jedd għat-tahriġ professjonali, il-jedd għaċ-ċittadinanza, il-jedd għall-housing, il-jedd għar-riunifikazzjoni tal-familja, il-jedd għall-educazzjoni u t-tahriġ għall-ulied), permezz tal-ghodod eżistenti (EURES);

10. Jitlob li jkun hemm koordinazzjoni bejn l-Istati Membri li jittrattaw mal-problemi bħalma huma t-tassazzjoni doppja u n-nuqqas ta' tassazzjoni għall-pensjonijiet għaċ-ċittadini tal-UE, u jitlob, għalhekk, lill-Istati Membri jtejbu u jaġġornaw il-ftehimiet tagħhom ta' kooperazzjoni bilaterali; jagħti sostenn lill-isforzi tal-Kummissjoni li tipproponi leġislazzjoni ġdida għall-eliminazzjoni tal-ostakli fiskali u huwa tal-fehma li għandha tingħata attenzjoni speċjali għat-taxxi ta' reġistrazzjoni għall-vetturi bil-mutur ġa rreġistrati fi Stat Membru ieħor;

11. Jitlob lil dawk l-Istati Membri li ddeċidew, skont it-Trattat ta' Adeżjoni għall-UE għar-Rumanija u l-Bulgarija, li jdahhlu moratorju ta' seba' snin, sal-1 ta' Jannar 2014, dwar il-jedd għall-moviment liberu fl-UE għall-haddiema ta' dawk iż-żewġ pajjiżi, jew li jibqgħu japplikaw l-arranġamenti transitorji li jirrestringu l-aċċess min-nazzjonali Rumani u Bulgari għas-swieq tagħhom tax-xogħol<sup>(2)</sup>, li jirvedu d-deċiżjoni tagħhom kemm jista' jkun malajr, billi jqisu l-prinċipju tal-ugwaljanza, il-projbizzjoni tad-diskriminazzjoni, in-natura mhux ġustifikata ta' dawk id-deċiżjonijiet u l-prinċipju tas-solidarjetà, halli l-jeddijiet tal-impjeg marbutin maċ-ċittadinanza tal-UE ma jibqgħu ristretti għaċ-ċittadini Rumani u Bulgari;

12. Jitlob lill-Kummissjoni tagħti aktar attenzjoni u tirrispondi aktar malajr għall-bosta petizzjonijiet riċevuti dwar id-diffikultajiet biċ-ċirkolazzjoni tad-dokumenti dwar l-istat ċivili, u dwar ir-rikonossiment ta' dawk id-dokumenti u l-effetti tagħhom<sup>(3)</sup>; jaċċentwa l-importanza li jsir progress kemm jista' jkun malajr lejn rikonossiment reċiproku u l-iżġurar taċ-ċirkolazzjoni libera tad-dokumenti dwar l-istat ċivili, mingħajr diskriminazzjoni, fid-dawl tal-Artikolu 21 tal-Karta tad-Drittijiet Fundamentali;

13. Jenfasizza l-fatt li t-tkeċċijiet kollettivi jirrapreżentaw ksur tad-Direttiva tal-Moviment Liberu, apparti li dawn jiksru l-valuri u l-prinċipji bażiċi li fuqhom tissejjes l-Unjoni Ewropea; ifakkar li, skont id-Direttiva għall-Moviment liberu, ir-restrizzjonijiet tal-libertà tal-moviment u tar-residenza fuq il-bażi tal-politika pubblika jew tas-sigurtà pubblika jistgħu jiġu imposti esklussivament fuq il-bażi tal-kondotta personali, mingħajr ebda diskriminazzjoni fuq il-bażi tal-oriġini etnika jew ta' nazzjonalità, u li nuqqas ta' mezzi ekonomiċi jew kwalunkwe skop relatat ma' kumpens, ikkastigar jew tneħħija ta' drittijiet jew privileġġi ma jistax jintuza bħala ġustifikazzjoni għat-tkeċċija awtomatika ta' ċittadin tal-UE (Premessa 16, Artikolu 14);

14. Ihegġegħ lill-Istati Membri jneħhu l-politiki li jiddiskriminaw u jannullaw u jabrogaw il-liġijiet diskriminanti, kemm b'mod dirett jew indirettament, kontra r-Roma u gruppi ta' minoranza fuq il-bażi tar-razza u tal-etnicità, u jistedinhom iġibu fit-tmiem kull persekuzzjoni, tkeċċija mill-post fejn ikunu jgħixu u mill-pajjiż, jew kull konfiska tal-beni ta' kull grupp ta' minoranza; jistieden lill-Istati Membri kollha u lill-UE sabiex jergħu responsabilità kongunta biex jippromwovu u jiffacilitaw l-integrazzjoni tar-Roma, jagħtuhom l-istess drittijiet u obbligi bħal ta' ċittadini Ewropej oħra, filwaqt li jzommu mar-riżoluzzjoni tal-Parlament Ewropew tad-9 ta' Marzu 2011 dwar l-istrategija tal-UE dwar l-inkluzjoni tar-Roma<sup>(4)</sup> u 'Qafas tal-UE għall-Istrategiji Nazzjonali għall-Integrazzjoni tar-Roma fl-2020' (COM(2011)0173), u sabiex jippromwovu u jiproteġu l-jeddijiet fundamentali tagħhom;

<sup>(1)</sup> ĠU L 158, 30.4.2004, p. 77.

<sup>(2)</sup> Ara, inter alia, Petizzjonijiet 0810/2011 u 0900/2011.

<sup>(3)</sup> Ara, inter alia, Petizzjoni 0632/2008.

<sup>(4)</sup> Testi adottati, P7\_TA(2011)0092.

**Il-Hamis 29 ta' Marzu 2012**

15. Jistieden lill-Kummissjoni torbot il-prijoritajiet tal-inklużjoni soċjali ma' sett ta' objettivi ċari li jinkludu l-harsien taċ-ċittadini kontra d-diskriminazzjoni fl-oqsma kollha tal-hajja u l-promozzjoni tad-djalogo soċjali bejn ir-Roma u dawk li mhumiex Roma sabiex jiġu miġġielda r-razziżmu u l-ksenofobija; jistieden lill-Kummissjoni, bhala gwardjana tat-Trattati, sabiex tiżgura li l-leġiżlazzjoni kkonċernata hija implimentata bis-shih u li jiġu imposti penali xierqa ghar-reati mmotivati mir-razziżmu <sup>(1)</sup>;

16. Ifisser it-thassib ghall-fatt li, minkejja li l-jedd ghall-moviment liberu u ghar-residenza huwa stabbilit b'mod sod fid-Dritt primarju tal-UE u żviluppat tajjeb fid-Dritt sekondarju, ir-regoli għadhom ma jiġux applikati b'mod sodisfaċenti; jirrimarka li l-Istati Membri għandhom jaħdmu id fid biex jitnehhew l-ostakli kollha amministrattivi u ġuridici li fadal li jkunu qalulhom dwarhom l-istituzzjonijiet tal-UE u l-Kumitat għall-Petizzjonijiet; jitlob lill-Kummissjoni tivvaluta bir-reqqa jekk il-leġiżlazzjoni u l-prattiki tal-Istati Membri jiksru id-drittijiet taċ-ċittadini tal-UE fl-ambitu tat-Trattati u d-Direttiva, u li ma jifgħux piż mhux iġġustifikat fuq iċ-ċittadini tal-UE u l-familji tagħhom, u b'hekk jillimitaw indirettament jeddhem għall-moviment liberu;

17. Ifakkar li kważi 80 miljun ruh b'diżabbiltajiet fl-Unjoni Ewropea għadhom ta' spiss ikkonfrontati b'ostakli li ma jistgħux jinghelbu meta, f'diversi modi, ikunu qed jeżerċitaw jeddhem ta' ċittadini għall-moviment liberu; jitlob, għalhekk, lill-istituzzjonijiet tal-UE u lill-Istati Membri jidentifikaw u jeliminaw l-ostakli u x-xkiel li jirrestringu l-abilità tan-nies b'diżabbiltajiet milli jibbenefikaw mill-jeddijiet taċ-ċittadini tal-UE, u li jagħmluha ehfef għan-nies b'diżabbiltajiet li jaċċedu għall-mezzi kollha tat-trasport, għall-facilitajiet kollha tal-infrastruttura, għall-edukazzjonijiet u l-informazzjoni pubbliċi, mingħajr dewmien jew kostijiet żejda, kemm jista' jkun malajr skont id-dispożizzjonijiet tal-Istrateġija Ewropea dwar id-Diżabilità 2010-2020 (COM(2010)0636) u r-rapport imsemmi hawn fuq ta' inizjattiva proprja tal-Parlament tal-25 ta' Ottubru 2011 imsejjes fuq dik l-istrateġija; jiġbed l-attenzjoni wkoll għan-numru sproporzjonatament kbir ta' persuni anzjani b'mobilità ridotta; jitlob li jitwaqqaf programm tat-tip Erasmus għan-nies b'diżabbiltajiet;

18. Ihegġeg lill-Istati Membri jiżguraw li persuni ssuspettati u akkużati neqsin mis-smigh, inklużi l-vittmi f'kazijiet kriminali, jinghatawllhom, jekk ikunu jehtieġu, interpreti xierqa tal-lingwa tas-sinjali fl-interess tal-harsien ta' jeddijiethom u l-preservazzjoni tad-dinjità tagħhom, u jiġbed l-attenzjoni tal-Kummissjoni għall-htieġa għal facilitajiet bħal dawn;

19. Jitlob lill-Kummissjoni u lill-Istati Membri – f'dak li għandu x'jaqsam mal-proposti tal-Kummissjoni għall-facilitazzjoni ta' aċċess aħjar għall-kura tas-saħha bejn il-fruntieri, u billi jedd il-pazjent għall-informazzjoni huwa fundamentali – jinfurmaw liċ-ċittadini tal-UE b'mod ishaħ dwar jeddijiethom u l-mezzi disponibbli għall-eżekuzzjoni tagħhom, inklużi l-aspetti prattici bħalma huwa r-rimborż tal-kostijiet fuq il-baži tal-karta tal-assikurazzjoni tas-saħha Ewropea; jitlob lill-Kummissjoni u lill-Istati Membri jagħmlu l-akbar użu possibbli mill-potenzjal eżistenti għat-telemedicina u s-servizzi tas-saħha-e sal-2020, filwaqt li jottemperaw ruhhom kompletament mad-dispożizzjonijiet tal-harsien tad-data Ewropej; jilqa' bis-shih l-inizjattiva tal-Kummissjoni li tiġi żviluppata sistema ġdida ta' skambju elettroniku ta' data tas-sigurtà soċjali u jitlob kooperazzjoni akbar bejn is-sistemi tas-sigurtà soċjali nazzjonali; jagħti s-sostenn tiegħu, barra minn hekk, għall-proġetti piloti mmirati lejn l-ghoti liċ-ċittadini tal-UE għal aċċess sigur onlajn għad-data tagħhom ta' pazjenti u li jiżguraw l-interoperabilità tar-registri tal-pazjenti;

20. Jinnota li l-akbar ostakli għaċ-ċittadini sabiex jibbenefikaw bis-shih mill-firxa usa' ta' prodotti u minn prezżijiet kompetittivi fis-suq uniku huma, minn naha, dovuti għan-nuqqas ta' għarfien tad-drittijiet tal-konsumaturi f'pajjiżi oħrajn tal-UE, u min-naha l-oħra, għal nuqqas ta' tagħrif għall-konsumaturi li jkunu qed jixtru onlajn minn Stati Membri oħrajn; jemmen li l-informazzjoni intiżi għall-konsumaturi hi xi kultant kumpless u li hija mehtieġa s-semplifikazzjonijiet, ngħidu ahna fit-tikkettar;

21. Ifakkar li l-pubblikazzjonijiet reċenti tal-Kummissjoni dwar l-ghoti tas-setgħa lill-konsumaturi u l-20 thassib prinċipali, li aċċentwaw il-lakuni fl-informazzjoni, fil-leġiżlazzjoni u fil-implementazzjoni, u li jippersistu fis-suq uniku, ngħidu ahna dwar il-prattiki abużivi minn ċerti servizzi tad-direttorju; jitlob lill-Kummissjoni tinvestiga l-iżvilupp tas-suq uniku diġitali bhala prijorità; jilqa' l-hidma u l-impenn tal-Kummissjoni għall-implementazzjoni tal-Att dwar is-Suq Uniku; jitlob iktar azzjoni mill-Istati Membri f'koordinazzjoni mal-Kummissjoni biex jinghelbu l-ostakoli li jzommu liċ-ċittadini milli jkollhom aċċess għas-servizzi onlajn; jinnota, f'dan ir-rigward, il-proposta tal-Kummissjoni dwar Liġi Ewropea dwar il-Kuntratti;

<sup>(1)</sup> Ara, inter alia, Petizzjonijiet 1351/2008, 0945/2010 u 1300/2010.

## Il-Hamis 29 ta' Marzu 2012

22. Huwa tal-fehma li l-aċċess għas-servizzi bankarji għaċ-ċittadini tal-UE li jmorru jgħixu fi Stat Membru ieħor tal-UE għandu jkun iffacilitat aktar; ihegġeġ lill-Kummissjoni tiegħu l-miżuri legiżlattivi neċessarji biex jiġi żgurat aċċess għaċ-ċittadini kollha tal-UE għal kont ta' pagament bażiku; jishaq fuq il-bżonn li titjeb it-trasparenza tal-ispejjeż bankarji;
23. Jinnota l-inugwaljanzi bejn l-Istati Membri fir-rigward tat-telefonija mobbli u l-kontijiet tal-internet; jenfasizza li t-tnaqqis fil-prezzijiet tar-roaming sar biss minhabba l-legiżlazzjoni tal-UE; jitlob għalhekk biex jiġu ppubblikati l-ispejjeż netti f'kull Stat Membru għall-SMS, l-messaġġi MMS, it-telefonati li jithallsu bil-minuta u l-konnessjonijiet tal-Internet, sabiex jiġi promoss il-holqien ta' rati fissi Ewropej biex jitnaqqsu l-ispejjeż tal-mobilità;
24. jikkundanna l-prattika tal-bejgħ marbut; jitlob li s-Sena Ewropea taċ-Ċittadini tkun ukoll opportunità biex tingibed l-attenzjoni taċ-ċittadini għall-miżuri li pproteġewhom bhala konsumaturi u għenu biex jinżamm il-poter tal-akkwist tagħhom fi żminijiet ta' kriżi;
25. Jistieden lill-Kummissjoni tissorvelja l-applikazzjoni korretta mill-Istati Membri tar-regolamenti dwar il-koordinazzjoni tas-sistemi tas-sigurtà soċjali, b'attenzjoni partikolari għall-aspetti l-ġodda introdotti mir-Regolamenti (KE) Nru 883/2004 u (KE) Nru 987/2009, li dahlu fis-sehħ fl-1 ta' Mejju 2010;
26. Jinsab imhasseb dwar il-fatt li hafna petizzjonanti ġew mitluba jagħmlu 't-Test għad-Dritt ta' Residenza' mill-awtoritajiet Brittaniċi sabiex jiksbu aċċess għad-djar soċjali u għal benefiċċji oħra, bhall-allowance għal dawk li jfittxu xogħol<sup>(1)</sup>; jiġbed attenzjoni partikolari dwar il-fatt li tali rekwiżit jintroduċi diskriminazzjoni indiretta fuq il-bażi ta' nazzjonalità, filwaqt li jmur kontra l-Artikolu 4 tar-Regolament (KE) Nru 883/2004; ihegġeġ lir-Renju Unit sabiex il-legiżlazzjoni tiegħu tkun konformi mal-liġi tal-UE;
27. Ihegġeġ lir-Renju Unit jimxi fuq id-deċiżjonijiet tal-Qorti tal-Ġustizzja tal-Unjoni Ewropea rigward l-esportabilità tal-benefiċċji tal-mard fi flus kontanti<sup>(2)</sup> u sabiex ma japplikax l-hekk imsejjah 'it-Test ta' Preżenza fil-Passat' meta elementi rappreżentattivi oħrajn jistgħu jintużaw biex jistabbilixxu rabta ġenwina mas-sistema tas-sigurtà soċjali ar-Renju Unit;
28. Huwa tal-fehma li Direttiva aġġornata dwar il-Kwalifiki għandha tiffoka fuq l-eliminazzjoni ta' ostakli għall-mobilità edukattiva, filwaqt li tingħata attenzjoni partikolari liż-żgħażaġh, u simultanjament ir-riorganizzazzjoni tal-għejjun ta' informazzjoni li attwalment jinsabu disponibbli għall-professjonisti u sabiex tiġi żgurata koordinazzjoni mal-portal tal-Ewropa Tiegħek<sup>(3)</sup>; ihegġeġ lill-Kummissjoni tirriorganizza l-għoti ta' tagħrif dwar il-mobilità għall-istudenti, l-għalliema u r-riċerkaturi tal-UE bit-twaqqif ta' sistema ta' one-stop-shop; jaqbel li karta professjonali Ewropea volontarja tista' sservi bhala għodda biex tiffacilita ahjar il-mobilità tal-Ewropej u tiswa ta' mudell għal 'Ewropa taċ-ċittadini';
29. Ihegġeġ lill-Istati Membri sabiex iwaqqfu, f'każ li għandhom ma għamlux dan, is-sistema ta' miżuri ta' kumpens meħtieġa skont l-Artikolu 10 tad-Direttiva dwar il-Kwalifiki, fil-qafas tas-Sistema Ġenerali, minhabba li n-nuqqas ta' tali sistema jista' johloq diskriminazzjoni fuq il-bażi tan-nazzjonalità; jindika f'dan ir-rigward li ċ-ċittadini tal-Istati Membri li dahlu fl-UE fl-2004 u fl-2007, partikolarment il-professjonisti tal-kura tas-saħħa (it-tobba, il-qwiebel u l-infermiera), irrappurtaw li kellhom problemi rigward ir-rikonoxximent tal-kwalifiki tagħhom jew tad-drittijiet miksubatagħhom fi Stat Membru ieħor li mhuwiex tagħhom<sup>(3)</sup>;
30. Ifakkar li wahda mill-petizzjonijiet pendenti l-aktar antiki rigward it-trattament diskriminatorju ilhom isofru l-lekċerers li jgħallmu lingwa barranija ('lettori') f'diversi universitajiet Taljani<sup>(4)</sup>; jistieden lill-Kummissjoni tinvestiga aktar l-hekk-imsejja riforma 'Gelmini', li dahlet fis-sehħ f'Diċembru 2010; jistieden lill-awtoritajiet Taljani u l-universitajiet rispettivi biex isolvu dan il-każ b'mod urġenti; huwa tal-fehma mada-nakollu li dan mhuwiex każ iżolat u li għalhekk, il-mejdaturi tal-Istati Membri jistgħu jiltaqgħu għal skambju ta' fehmiet dwar is-soluzzjonijiet li għandhom jiġu introdotti fl-Ewropa;

<sup>(1)</sup> Ara, inter alia, Petizzjonijiet 0401/2009 and 1119/2009.

<sup>(2)</sup> Kawża C-299/05 tat-18 ta' Ottubru 2007 u, aktar reċenti, Kawża C-503/09 tal-21 ta' Lulju 2011.

<sup>(3)</sup> Ara, inter alia, Petizzjoni 0112/2009.

<sup>(4)</sup> Ara, inter alia, Petizzjonijiet 0511/1998 u 0689/1998.



**Il-Hamis 29 ta' Marzu 2012**

31. Jipproponi l-holqien ta' portal web speċifiku u agġornat regolament, li jippermetti lill-awtoritajiet nazzjonali, reġjonali u lokali li jaġġornaw dwar oqsma tal-ekonomija li jkunu qed ifittxu l-haddiema, biex tiġi ffaċilitata l-mobilità volontarja;

32. Ifakkar li r-Regolament (KE) Nru 2201/2003 <sup>(1)</sup> jistabbilixxi l-prinċipju li jgħid li t-tfal għandhom ikunu jstgħu iżommu r-relazzjoni tagħhom maż-żewġ ġenituri wara li dawn ikunu sseparaw, anke jekk il-ġenituri jkunu jgħixu fi Stati Membri differenti; jinnota li, minkejja li l-introduzzjoni u l-applikazzjoni ta' regoli sostantivi dwar id-drittijiet tal-aċċess hija kwistjoni tal-Istat Membru, l-Istat Membru għandu jirrispetta l-liġi tal-UE meta jeżerċita l-poteri tiegħu, partikolarment id-dispożizzjonijiet tat-Trattat rigward il-libertà taċ-ċittadini kollha tal-UE li jsiefru u joqogħdu fi Stat Membru ieħor <sup>(2)</sup> kif ukoll jippreservaw ir-rabtiet bejn il-ġenituri u t-tfal, in-nanniet u n-neputijiet, u l-ahwa; Iżid li kultant id-dewmien twil u n-numru ta' proċeduri li jirrestringu lill-ġenituri li jixtiequ jmorru lura f'pajjiżhom ma' uliedhom huma ostaklu għall-moviment liberu taċ-ċittadini tal-UE; jistieden lill-Kummissjoni tinvestiga d-diskriminazzjoni allegata kontra l-konjugi mhux Ġermaniż fi żwiġijiet imhallta fil-każ tal-Uffiċċju Ġermaniż għall-Benessri tat-Tfal u ż-Żgħażaġh (Jugendamt);

33. Jindika l-importanza tal-kooperazzjoni amministrattiva fi kwestjoni ta' stat ċivili; jinnota, ngħidu ahna, li kull stat li jixtieq bidla fid-dokumenti ta' stat ċivili ta' wild rikonoxxut fi Stat Membru ieħor tal-Unjoni marbut jinforma lill-Istat Membru inkwestjoni dwar l-intenzjoni tiegħu li ssir din il-bidla, sabiex id-dokumenti bħaċ-ċertifikati tat-twelid ma jkunux jstgħu jiġu modifikati b'mod li jhassar l-orijini tal-identità tal-wild;

34. jirrimarka li kull ċittadin tal-Unjoni rikonoxxut bhala ġenitur ta' wild imwieled barra ż-żwieġ jew fiż-żwieġ, għandu jkun informat bid-dritt tiegħu ta' appell fil-każ ta' separazzjoni, sabiex ikollu drittijiet ta' żjara, hlief f'każijiet fejn b'deċiżjoni kongunta mill-pajjiżi kemm tal-ġenituri kif ukoll tal-wild, ikun ġie stabbilit periklu ġenwin għall-wild;

35. jitlob għall-hatra ta' medjatur, jew mill-inqas ta' medjatur għat-tfal, f'kull Stat Membru, b'poteri suffiċjenti biex ikollu aċċess għal kull dokument u jirrevedi kull deċiżjoni ta qorti, bl-għan li jikkoordina l-ilmenti u d-diffikultajiet legali ta' ġenituri li jkunu qed jisseparaw, sabiex dawn ma jithallewx jagħzlu imġieba illegali biex jinfurzaw dak li huma jqisu bhala jeddhom u dak ta' wliedhom; iżid jgħid li kull ċittadin jista' jirreferi għall-medjatur fil-pajjiż ta' orijini tiegħu jew fil-pajjiż fejn jinsab li d-drittijiet tiegħu ikunu ġew miksur;

36. Jistieden lill-Istati Membri li għadhom ma rratifikawx id-Deciżjoni tal-Kunsill tat-12 ta' Lulju 2010 li tawtorizza kooperazzjoni msahha fil-qasam tad-Dritt applikabbli għad-divorzju u s-separazzjoni legali biex, fl-interess tal-ugwaljanza bejn iċ-ċittadini tal-UE fil-qasam tal-għażla ta' Dritt dwar id-divorzju, jirratifikawha; jistieden ukoll lill-Kummissjoni tippromwovi dan l-istrument ġdid matul is-Sena Ewropea taċ-Ċittadinanza, peress li huwa inevitabbli li jiżdied in-numru ta' divorzji transnazzjonali, peress li qed jiżdied anke n-numru ta' żwiġijiet transnazzjonali;

37. Huwa tal-fehma li kwalunkwe ċittadin li jemmen li d-drittijiet tiegħu ġew miksur, għandu jkollu rimedju għall-anqas fil-livell lokali, nazzjonali jew Ewropew biex jiddefendihom;

38. Jiġbed l-attenzjoni għal darb'ohra dwar il-problemi li qed jaffaċjaw daww iċ-ċittadini tal-UE li ddeċidew li jeżerċitaw id-dritt tal-istabbiliment skont l-Artikolu 49 tat-TFUE u li straw proprietajiet legalment fi Spanja, li eventwalment jew illegalizzati; ihegġeg lill-awtoritajiet Spanjoli biex jirrevedu b'mod komplet il-mod li bih il-liġi Ley de Costas (il-Liġi Kostali) hija implimentata sabiex jevitaw li jaffettwaw id-drittijiet individwali tas-sidien tal-proprjeta, billi jitqies il-fatt li dik il-liġi dwar il-proprjeta ma taqax taht il-kompetenzi tal-UE u hija soġġetta għall-prinċipju tas-sussidjarjeta li jinsab fit-Trattati;

<sup>(1)</sup> Ir-Regolament tal-Kunsill (KE) Nru 2201/2003 tas-27 ta' Novembru 2003 dwar il-ġurisdizzjoni u r-rikonoxximent u l-infurzar ta' sentenzi fi kwistjonijiet matrimonjali u kwistjonijiet ta' responsabbiltà tal-ġenituri, u li jirrevoka r-Regolament (KE) Nru 1347/2000, ĠU L 338, 23.12.2003, p. 1.

<sup>(2)</sup> Ara, inter alia, Petizzjoni 1614/2009.

Il-Hamis 29 ta' Marzu 2012

39. Jishaq mill-ġdid dwar il-prijoritajiet ewlenin tal-Kumitat għall-Petizzjonijiet: li tinstab soluzzjoni għall-kwestjonijiet dejjiema rigward il-beni; jinnota li ċ-ċittadini tal-UE, kemm nazzjonali u non-nazzjonali, kellhom numru ta' problemi serji bit-tranzizzjonijiet tal-proprjetà u l-garanziji bankarji u l-ksur tad-drittijiet tal-proprjetà, li kkontribwew għal nuqqas ta' fiduċja fis-suq tal-proprjetà transkonfinali u għall-problemi ekonomiċi Ewropej; jitlob sabiex il-prinċipji tal-protezzjoni tal-konsumaturi tal-UE u tal-libertà tal-moviment jiġu estiżi biex ikopru l-proprjetà, u jtenni t-talba tiegħu għad-dritt għall-proprjetà miksuba b'mod legittimu biex jiġi rrispettat bis-shih;

40. Jirrikonoxxi li hemm għadd ta' ostakli li jipprevjenu t-tgawdija shiha min-naħa taċ-ċittadini tal-UE tal-jeddijiet elettorali tagħhom meta jkunu jirrisjedu f'pajjiż li ma jkunx dak tagħhom, filwaqt li dan hu l-aktar jedd politikament tangibbli taċ-ċittadini tal-Unjoni u l-eżerċizzju tiegħu għandu jkun liberu minn kull formalità diskriminatorja u ostruttiva; jistieden lill-Kummissjoni u l-Istati Membri sabiex jippropagaw b'mod aktar effettiv l-għarfien ġenerali ta' dan id-dritt fost iċ-ċittadini permezz ta' kampanji ta' informazzjoni mmirati fit-thejija ta' elezzjoni rispettiva; jilqa' b'sodisfazzjon l-intenzjoni tal-Kummissjoni li tiffacilita l-proċedura li tippermetti li iċ-ċittadini tal-UE li johorġu għall-elezzjonijiet Ewropej fil-pajjiż ta' residenza tagħhom u li thejji l-hidma teknika biex jitejbu l-mekkaniżmi għall-prevenzjoni ta' votazzjoni doppja jew ta' telf tal-jedd għall-vot; għal dan jipproponi l-holqien ta' reġistru Ewropew għall-votazzjoni fl-elezzjonijiet Ewropej; jappoġġa l-hidma tal-Kummissjoni bl-għan li jiġu ppubblikati r-riżultati tal-elezzjonijiet tal-Parlament Ewropew fl-istess hin f'kull Stat Membru; jitlob lill-Istati Membri jsibu soluzzjonijiet aħjar għat-titjib tar-regoli li jiggvernaw l-elezzjonijiet u jippromwovu l-aqwa prattiki; jishaq li, inter alia, partecipazzjoni aktar diretti miċ-ċittadini permezz tal-partiti politiċi Ewropej tkun pass deċiżiv lejn il-ksib ta' 'aktar' Ewropa u demokrazija aktar awtentika;

41. Jipproponi li s-shubija f'partit politiku Ewropew tista' tkun aktar komunement issuġġerita lill-membri ta' partit nazzjonali, sabiex jiġi promoss l-involvement politiku taċ-ċittadini fl-Ewropa;

42. Huwa tal-fehma li t-twaqqif ta' one-stop shop fiżiku u onlajn għaċ-ċittadini, 'L-Ewropa Tiegħek', huwa ta' siwi kbir għall-individwi li jkunu qed ifittxu parir jew rimedju, kemm jekk ikunu residenti fit-tul kemm jekk ġodda; jirrikonoxxi fl-istess hin li n-netwerks għas-soluzzjoni tal-problemi u għall-informazzjoni stabbiliti mill-Kummissjoni (bħalma huma Europe Direct, 'Solvit', Ċentri Ewropej tal-Konsumaturi, eċċ.) huma msiehba importanti għas-soluzzjonijiet ta' lmenti rigward in-nuqqas ta' funzjoni fis-suq intern jew resitizzjonijiet fuq jeddijiet iċ-ċittadini tal-UE; jistieden lill-Kummissjoni biex tippromwovi dawn is-servizzi disponibbli online b'mod aktar attiv mhux biss billi tinvolvi l-ghajnuna eżistenti fil-livell tal-UE u s-servizzi għas-soluzzjoni tal-problemi, iżda wkoll billi b'mod partikolari jittiehed approċċ iktar komprensiv u attiv aktar biex dawn jitwasslu liċ-ċittadini;

43. Iqis li l-haddiema transfronterjali, li jgħaddu minn hafna burokrazija amministrattiva fl-Istati Membri, billi jehtieġu informazzjoni aħjar u mmirati aktar għal jeddijietom soċjali u professjonali; ihegġegħ lill-Kummissjoni tipproduċi materjal informattiv li jiddelinea f'termini ċari u sempliċi l-jeddijiet gawduti miċ-ċittadini kollha tal-UE li jkunu qed jittraslokaw, jahdmu, jistudjaw, jixtru, jivvjaġġaw u jeżerċitaw il-jeddijiet politiċi tagħhom bejn il-fruntieri; huwa tal-fehma li sistema ġdida tal-ADR (riżoluzzjoni alternattiva tat-tilwim) ibbażata fuq iċ-ċittadini mibnija fuq korpi konsultattivi u strutturi amministrattivi eżistenti tkun ta' għajnuna kbira fil-provvediment ta' proċeduri ta' soluzzjoni ta' tilwim barra mill-qrati li jkunu espedjenti, aċċessibbli u li jaffordjaw il-konsumaturi;

44. Jipproponi li l-Kummissjoni twettaq inkjesta sabiex tiskopri kif iċ-ċittadini tal-UE iridu jkunu informati dwar l-attivitajiet tal-Unjoni, biex l-aspettattivi tagħhom jiġu ssodisfati b'mod iktar dirett;

45. Jitlob lill-Kummissjoni ttejjeb l-ghoti fl-UE tal-informazzjoni dwar l-attivitajiet tal-Unjoni billi żżid il-għadd ta' ċentri lokali ta' informazzjoni;

46. Jitlob li l-volum ta' dokumenti li jkunu jehtieġu traduzzjoni ċċertifikata għal proċedimenti ġudizzjarji jitnaqqas għall-minimu assolut, halli jkun evitat dewmien fid-difiża taċ-ċittadini u ma jkunux iġġenerati kostijiet legali eċċessivi;

47. Jitlob li jkun faċli għal kull ċittadin Ewropew li jallega li jkun vittima ta' trattament eċċessivament zelanti jew ta' abbuż ta' pożizzjoni ta' poter mill-awtoritajiet amministrattivi jew tal-pulizija ta' Stat Membru iehor ikun jista' japproċa l-awtorità nazzjonali jew lokali responsabbli mill-ilmenti kontra dawn l-entitajiet;

**Il-Hamis 29 ta' Marzu 2012**

48. Jitlob lill-Kummissjoni, li tappoġġja l-ġemellaġġi bejn l-ibliet u l-irhula Ewropej, li ma tiffokax biss fuq l-ghoti tal-assistenza lill-iskemi ta' ġemellaġġ li jinvolvu Stati Membri godda jew pajjiżi non-UE, imma jixtieq jara li arrangamenti ta' ġemellaġġ ta' durata itwal jibqgħu jirċievu l-assistenza tal-UE halli jiġi żgurat li jibqgħu jeżistu fit-tul, li bhalissa qed jiġi mhedded;
49. Jemmen li kull ċittadin tal-UE għandu jedd għall-aċċess liberu għall-informazzjoni newtrali u ta' kwalità għolja; jikkunsidra bi tħassib kbir il-holqien ta' awtoritajiet regolaturi tal-midja li jkun qrib wisq tal-gvernijiet;
50. Jemmen li l-Unjoni Ewropea għandha tikkomunika b'mod iktar regolari permezz tat-televixin, li huwa għajn importanti ta' għoti ta' informazzjoni; għalhekk jilqa' riżorsi baġitarji addizzjonali allokat għall-Euronews;
51. Jilqa' l-proposta reċenti tal-Kummissjoni biex jissahħa il-harsien taċ-ċittadini tal-UE mill-awtoritajiet diplomatiċi jew konsulari ta' kwalunkwe Stat Membru, partikolarment billi jiġi ċċarat meta ċittadin huwa kkunsidrat bħala mhux irrappreżentat u jiġi speċifikat it-tip ta' għajnunha li normalment jipprovdu l-Istati Membri f'każijiet ta' bżonn;
52. Jifraħ lill-Kummissjoni dwar it-twaqqif tal-portal ta' Ġustizzja Elettronika, li jipprovdi kompendju tal-proċeduri u l-arrangamenti legali fl-Istati Membri;
53. Iheġġeg lill-Kummissjoni tikkoopera mal-Kumitat għall-Petizzjonijiet fl-abbozzar ta' rapport ġdid dwar iċ-ċittadinanza fl-2013; jiċċara f'dan ir-rigward li l-Kumitat għall-Petizzjonijiet, b'mod partikolari fuq il-baži tal-petizzjonijiet li jirċievi, se jeżamina bir-reqqa r-riżultati miksuba f'termini ta' tishih taċ-ċittadinanza tal-Unjoni (qabel il-pubblikazzjoni tar-rapport li jmiss), u se jitlob li tittiehed azzjoni ulterjuri mill-Kummissjoni jekk dan ikun meħtieġ;
54. Jilqa' l-proposta tal-Kummissjoni li tiddikjara l-2013 'Is-Sena Ewropea taċ-ċittadini', li għandha tqanqal u tkattar il-kuxjenza dwar il-jeddijiet u l-vantaġġi marbutin maċ-ċittadinanza tal-Unjoni; jistieden lill-Kummissjoni – b'kollaborazzjoni mal-awtoritajiet lokali, reġjonali u nazzjonali u mar-rappreżentanti tas-soċjetà ċivili – tuża din l-opportunità biex iżżid l-isforzi tagħha għall-protezzjoni u l-promozzjoni tal-jeddijiet taċ-ċittadini, u għalhekk isahħa l-istatus u l-immagħni tal-UE bħala d-difensur u l-faċilitatur ta' jeddijiet iċ-ċittadini; jenfasizza l-importanza tal-użu tal-potenzjal strateġiku tas-sena 2013 għall-aċċellerament tal-bidliet soċjopolitiċi meħtieġ halli jintgħeleb in-nuqqas ta' fiduċja min-naha taċ-ċittadini li kompli żdied minhabba l-kriżijiet ekonomiċi; jitlob biex iċ-ċittadinanza tal-Unjoni tiddaħhal bħala prijorità tal-Presidenza tal-Kunsill tal-Unjoni Ewropea li jmiss; ifisser it-tama li s-Sena Ewropea taċ-ċittadini fl-2013 tindirizza l-problemi soċjo-ekonomiċi u taħdem favur suq li jibbenefika liċ-ċittadini, filwaqt li fl-istess waqt tkattar b'mod sinifikattiv il-kuxjenza ġenerali tal-istatus taċ-ċittadini tal-UE;
55. Jipproponi li l-Kummissjoni tnedi fis-sena 2012 kompetizzjoni madwar l-Unjoni bil-ghan li jinholoq logo għas-Sena Ewropea taċ-ċittadini;
56. Jitlob lill-Parlament u lill-Kunsill jiżguraw li l-Istati Membri jkollhom riżorsi baġitarji biżżejjed biex jiżguraw li s-Sena Ewropea taċ-ċittadini fl-2013 u l-attivitajiet marbutin minnha, partikolarment dawk li jinvolvu l-mezzi tax-xandir, jimxu harir, sabiex jintlahqu l-oġġettivi prefissati;
57. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Ombudsman Ewropew, u lill-gvernijiet u l-parlamenti tal-Istati Membri.
-